

بُدھت کیا ہے

مسنوا سعد مختار



مکتبہ حدائق القرآن لاہور

کے ناظل ٹاؤن لاہور، فون: 3-35869501

الْحَمْدُ لِلّٰهِ الْحَمْدُ لِلّٰهِ نَحْمَدُهُ وَنَسْتَعِينُهُ وَنَسْتَغْفِرُهُ
 وَنَؤْمِنُ بِهِ وَنَتَوَكَّلُ عَلَيْهِ، وَنَعُوذُ بِاللّٰهِ مِنْ شُرُورِ أَنفُسِنَا وَمِنْ
 سَيِّئَاتِ أَعْمَالِنَا، مَنْ يَهْدِهِ اللّٰهُ فَلَا مُضِلٌّ لَّهُ، وَمَنْ يُضْلِلُهُ فَلَا
 هَادِي لَّهُ، وَنَشْهُدُ أَنْ لَا إِلٰهَ إِلٰهُ اللّٰهُ وَحْدَهُ لَا شَرِيكَ لَهُ وَنَشْهُدُ
 أَنَّ سَيِّدَنَا وَمَوْلَانَا مُحَمَّدًا عَبْدًا وَرَسُولًا۔ امَّا بَعْدُ — فَإِنَّ
 خَيْرَ الْحَدِيثِ كِتَابُ اللّٰهِ، وَخَيْرُ الْهُدُىٰ هُدُىٰ مُحَمَّدٍ صَلَّى
 اللّٰهُ عَلَيْهِ وَسَلَّمَ، وَشَرُّ الْأُمُورِ مُحْدَثًا تُهَا، وَكُلُّ مُحْدَثَةٍ بَدْعَةٌ

وَكُلُّ بَدْعَةٍ ضَلَالٌ، وَكُلُّ ضَلَالٍ فِي النَّارِ

کل حمد و ش賀 اللہ کے لیے ہے..... کل تعریف اور شکر و سپاس اللہ کے لیے ہے۔ ہم اس کی
 حمد پیاں کرتے ہیں اور اس سے مدد چاہتے ہیں اور اس سے بخشش و مغفرت طلب
 کرتے ہیں اور اس پر ایمان لاتے ہیں اور اس پر توکل کرتے ہیں۔ اور ہم اللہ کی پناہ
 میں آتے ہیں اپنے نفسوں کی شرارتوں سے اور اپنی بد اعمالیوں سے۔ جس کی کو اللہ
 ہدایت دے دے تو کوئی اسے گراہ کرنے والا نہیں ہے اور جسے وہ گراہ کر دے تو اسے
 کوئی ہدایت دینے والا نہیں۔ اور ہم گواہی دیتے ہیں کہ اللہ کے سوا کوئی معبد نہیں وہ
 اکیلا ہے اس کا کوئی شریک نہیں اور ہم گواہی دیتے ہیں کہ ہمارے سردار اور ہمارے
 آقا محمد ﷺ اس کے بندے اور اکر کے رسول ہیں۔ ازاں بعد — یقیناً سب سے
 اچھی بات اللہ کی کتاب ہے اور سب سے اچھا طریقہ محمد ﷺ کا طریقہ ہے اور بدترین
 معاملات وہ ہیں جو (دین میں پیدا کردہ) نے کام ہیں اور ہر نیا کام بدعت ہے اور ہر
 بدعت گراہی ہے اور ہر گراہی آگ میں (لے جانے والی) ہے۔



بدعت سے کیا مراد ہے؟

بدعت کی تعریف

یہ 'بدع' سے لیا گیا ہے جس کے لغوی معنی ہیں کسی چیز کا ایسے طریقہ پر ایجاد کرنا جس کی پہلے کوئی اساس یا بنیاد نہ ہو! — ابتداء اور ایجاد کی دو قسمیں ہیں:

(۱) تمدنی ترقی کے نتیجے میں نئی نئی ایجادات: یہ جائز ہیں جیسے فرج، کمپیوٹر، ہوائی جہاز، ان چیزوں کا استعمال جائز ہے۔ یہ بدعت نہیں ہیں۔

(۲) دین میں کسی نئی چیز کا ایجاد کرنا: یعنی ہر وہ عمل بدعت کہلانے گا جس کا تعلق ہماری عبادات سے ہو یا جو ثواب اور نیکی کمک کر کیا جائے لیکن شریعت یعنی قرآن و سنت میں اس کی کوئی بنیاد یا ثبوت نہ ہو جو نہ تو جی بکرم ﷺ نے خود کیا ہو اور نہ ہی کسی کو اس کا حکم دیا ہو اور نہ ہی اس کی اجازت دی ہو۔ ایسا عمل اللہ تعالیٰ کے ہاں مردود (ناقابل قبول) ہے۔ (بجوالہ بخاری و مسلم)

دین کو سب سے زیادہ نقصان پہنچانے والی چیز بدعاں ہیں۔ چونکہ یہ نیکی اور ثواب کمک کر کی جاتی ہیں اس لیے بدعتی انہیں ترک کرنے کا تصور نہیں کرتا، جبکہ دوسرا گناہوں کے معاملے میں گناہ کا احساس موجود رہتا ہے جس سے یہ امید کی جاسکتی ہے کہ گناہ کارکھی نہ کمی اپنے گناہوں پر نادم ہو کر ضرور تو بہ و استغفار کرے گا۔ اسی لیے حضرت سفیان ثوریؓ فرماتے ہیں کہ "شیطان کو معصیت کے مقابلے میں بدعت زیادہ محبوب ہے"۔

ایک ضروری وضاحت

بدعت کی تعریف سمجھ لینے کے بعد ایک اور اہم بات سمجھنی ضروری ہے۔ وہ یہ ہے کہ نبی اکرم ﷺ کی وفات کے بعد مختلف اوقات میں مختلف نئے مسائل پیدا ہوئے جن کے حل کے لیے نئے قوانین بنانے کی ضرورت پڑی، لہذا اُس وقت کے علماء اور فقہاء نے اجتہاد کیا اور

مختلف فقهاء نے ایک ہی مسئلے کے مختلف حل فراہم کیے۔ ایسے امور بھارے دین میں اختلافی امور ہیں۔ یا بعض ایسے معاملات بھی اختلافی امور سے تعلق رکھتے ہیں جو نبی اکرم ﷺ کے دور میں آپؐ کی سنت سے کچھی ثابت ہیں اور کچھی نہیں، جیسے رفع یہ دین کا معاملہ۔

اختلافی مسائل صرف وہی ہیں جن کے بارے میں دونوں طرف احادیث کی کوئی نہ کوئی سند یا دلیل موجود ہو، قطع نظر اس سے کہ ایک طرف صحیح حدیث ہوا اور دوسرا طرف ضعیف۔ جن وہ مسائل جن کے بارے میں سرے سے قرآن و سنت سے کوئی دلیل فراہم نہ کی جاسکتی ہو وہ بدعت ہیں، مثلاً رسم فاتحہ، سوامی، چالیسوائی، گیارہویں، قرآن خوانی، میلاد بری، قوائی، چراغاں، کوڑے، جندے، غیرہ جیسے افعال ہیں جن کا آج سے ایک صدی قبل کوئی تصور تک نہیں تھا۔

اختلافی مسائل میں، ہمارا روایہ یہ ہوتا چاہیے کہ علماء کے فتوے جان لینے کے بعد خود اپنے دل سے بھی فتویٰ نہیں کر آیا، ہم رخصتمیں حلاش کر رہے ہیں یا خلوص دل سے مسئلے کا حل حلاش کر رہے ہیں۔ جس پر دل کا اطمینان ہوا اس پر عمل پیرا ہوں۔ کیونکہ نبی اکرم ﷺ کا ارشاد ہے: ((امْسَأْفِتُ فَلْكِكَ)) یعنی اپنے دل سے فتویٰ پوچھ۔ آیت ترآلی ((بِلِ الْإِنْسَانِ عَلَى نَفْسِهِ بَصِيرَةٌ)) (الرقيمة) کے مطابق انسان کو اپنے نفس پر بصیرت حاصل ہوتی ہے وہ خوب جانتا ہے کہ وہ کتنے پانی میں ہے۔

ایک دوسرے پر اپنی رائے محفوظنا یا دوسرے کو قائل کرنے کے لیے زیادہ بحث و مباحثہ کرنا حکمت دین کے خلاف ہے۔ افہام و تفہیم کے انداز میں بات کرنی چاہیے اور اس امکان کو بھی ذہراً میں، کھننا چاہیے کہ دوسرے شخص درست کہہ رہا ہوا اور آپ غلطی پر ہوں۔ ان قریبی اختلافات میں شدت اختیار کرنے کی وجہ سے ہمارا دین حصے بخڑے ہو گیا ہے اور ہر طرف، ((كُلُّ حِرْبٍ بِسَالَدِيْهِمْ فِرْحُونَ)) (الروم) کا نتھے نظر آتا ہے۔

اختلافی امور کا تذکرہ کرتے ہوئے ایک اہم وضاحت ضروری ہے اور وہ یہ ہے کہ حفاظتِ حدیث کے لیے انہے حدیث یا نہایتے حدیث کی کاوشوں کو ضرور مدد نظر رکھنا چاہیے اور حدیث کے معاطلے میں ان کی اعتیاق اور ان کی خدمات کا اعتراف کرنا چاہیے۔ علمائے حدیث نے قربانیوں کی چند مثالیں درج ذیل ہیں:

حضرت ابو بکر صدیق اور حضرت عمر فاروق یعنی گواہی کے بغیر کسی کی حدیث قبول نہیں

کرتے تھے۔ حضرت علیؓ پر راویٰ حدیث سے قسم لیا کرتے تھے۔ حضرت عثمانؓ پر احتیاط کی خاطر احادیث بہت کم بیان کرتے تھے۔ حضرت عبداللہ بن مسعودؓ پر حدیث بیان کرتے تو احساسِ ذمہ داری سے ان کے چہرے کا رنگ متغیر ہو جاتا تھا۔

امام رازیؓ کہتے ہیں ”چہل بار طلبِ حدیث میں گھر سے نکلا تو سات سال تک سفر میں رہا“۔ امام بخاریؓ جنہیوں نے بہت ناز فلم میں پرورش پائی تھی طلبِ حدیث کی خاطر غریبِ الوطنی میں بے انتہا صعوبتیں برداشت کیں۔ ایک وقت ایسا بھی آیا کہ زادراہ ختم ہو گیا اور تن پر لباس بھی ناکمل تھا۔ امام احمد بن حبیلؓ حصول علم کے لیے یمن آئے تو ازار میں مُنْ کر گزارہ کرتے رہے اور واپسی پر نابالیٰ کے مقدروں تھے اپنے جو تے قرض میں دے کر ننگے پیرروانہ ہو گئے۔ امام شافعیؓ کو گرفتار کر کے پیدل دار اخلاف روانہ کیا گیا جہاں وہ قید و بند کی صعوبتوں میں مبتلا رہے۔ امام احمد بن حبیلؓ نے کتاب و سنت کی خاطر جو ستم برداشت کیے وہ تاریخ اسلام کا بڑا ہی المناک باب ہے۔ امام ابوحنینؓ کا جائزہ جیل سے اٹھا۔

صحابہ کرامؓ پر اسکے احادیث کی ان کاوشوں کا تذکرہ کرنا اس لیے ضروری ہے کہ موجودہ ذرائع میں ہم اختلافی امور اور فروعی معاملات کو بنیاد بنا کر مختلف فرقوں میں بث گئے ہیں اور فرقہ واریت اور انتہا پسندی نے ہمیں اتنا اندازہ کر دیا ہے کہ ہم بڑے بڑے علماء کو تقدیک کا نشانہ بنا دیتے ہیں بغیر یہ دیکھ کر علم و عمل میں وہ نم سے کتنا آگے تھے۔ یہی فرقہ واریت ہمیں سنت رسولؐ کا صحیح علم ہو جانے کے بعد محض اس لیے اس پر عمل کرنے سے باز رکھتی ہے کہ ہمارے مسلک یا ہماری فقہ میں اس سنت رسولؐ کا تذکرہ نہیں ملتا۔ ایسا نہیں ہوتا چاہیے کیونکہ سبھی علماء کرام نے مسلمانوں کو اس بات کا حکم دیا ہے کہ سنت صحیح سانتے آنے کے بعد ان کے اقوال و آراء کو بایا تاں تک کر دیا جائے۔ میں چاروں ائمہ کرام کے اقوال خضراء درج کر رہی ہوں تاکہ سنت کی اہمیت ہمارے اندر آ جا گرہو۔

امام شافعیؓ فرماتے ہیں: ”جب تم میری کتاب میں کوئی بات سنت رسولؐ کے خلاف پاؤ تو میری بات چھوڑ دو اور سنت کے مطابق عمل کرو اور کسی بھی دوسرے شخص کی بات پر توجہ نہ دو“۔ (اين عساکر“، ”نووي“ اور اين قيم“ نے اس کا تذکرہ نیا ہے)

امام احمد بن حبیلؓ فرماتے ہیں: ”جس نے رسولؐ کی حدیث کو رد کر دیا وہ ہلاکت کے کثوارے پر کھڑا ہے۔“

امام ابوحنیفہ سے لوگوں نے پوچھا کہ اگر آپ کا کوئی قول قرآن کے خلاف ہو تو کیا کیا جائے؟ امام ابوحنیفہ نے فرمایا: ”قرآن کے مقابلے میں میرا قول چھوڑ دو۔“ پھر پوچھا گیا کہ اگر آپ کا کوئی قول سنت رسول کے خلاف ہو تو کیا کیا جائے؟ امام ابوحنیفہ نے فرمایا: ”سنت کے مقابلے میں میرا قول چھوڑ دو۔“ پھر پوچھا گیا کہ اگر آپ کا قول صحابہ کرام ﷺ کے قول کے برعکس ہو تو کیا کیا جائے؟ امام ابوحنیفہ نے فرمایا: ”صحابہؓ کے مقابلے میں بھی میرا قول چھوڑ دو۔“ (یہ قول عقد الحجید میں ہے)

اسی طرح ایک موقع پر امام مالکؓ نے فرمایا: ”جو لوگ اللہ اور رسولؐ کی مخالفت کرتے ہیں انہیں ڈرنا چاہیے کہ وہ کسی فتنے یا عذاب میں بیٹلانا ہو جائیں۔“ (فی شرح النہ)
چونکہ دین اسلام کی بنیاد وہی چیزوں پر ہے، قرآن اور سنت، الہذا خود نبی اکرم ﷺ اور آپؓ کے صحابہ کرام ﷺ کی ایک فتح کے پیروکار نہیں تھے بلکہ فتح کا توہ بھی وجود بھی نہیں تھا، پھر بھی وہ افضل ترین لوگ تھے اور صحیح دین پر عمل پیرا تھے۔ نبی اکرم ﷺ کی وفات کے بعد پیدا ہونے والے مسائل کے معاملے میں ہمیں دل و دماغ کو کھلا رکھنا ہو گا۔ ایک امام کو تھام کر دوسرے امام کو ناقابل عمل ٹھہرانا درست نہیں ہے۔ ہمارے نزدیک چاروں ائمہ کرام کا اجتہاد اور تیار کردہ فتح انجامی قابل قدر علمی سرمایہ ہے جو کہ قرآن و سنت کی روشنی میں کیا گیا ہے۔ آئندہ بھی حالات کے بدلتے ہوئے تقاضوں کے مطابق اجتہاد کی شرائط پر پورے اترنے والے فقہاء کے لیے سنت کی روشنی میں اجتہاد کی گنجائش ہر وقت موجود ہے اور اس سے عوام کو بھرپور استفادہ کرنا چاہیے۔

قارئین کے استفادے کے لیے میں نے موضوع سے متعلق چند آیات قرآنیہ اور احادیث کو مکجا کر دیا ہے تاکہ بوقت ضرورت انہیں ہینڈبل کی شکل بھی با سانی دی جاسکے۔

موضوع سے متعلق آیات قرآنیہ

☆ (الْيَوْمَ أَكْمَلْتُ لَكُمْ دِينَكُمْ وَأَتَمَّتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينِنَا) (المائدۃ: ۳)

”آج مکمل کر دیا میں نے تمہارے لیے تمہارا دین اور پوری کردی تم پر اپنی نعمت اور پسند کر لیا تمہارے لیے اسلام کو بطور دین۔“

☆ (وَمَا أَنْسَكْمُ الرَّسُولُ قُلُونُهُ وَمَا نَهَكْمُ عَنْهُ فَأَنْتُهُوا) (الحشر: ۷)

”جو کچھ رسول تمہیں دیں وہ لے لو اور جس سے منع کر دیں اس سے رُک جاؤ۔“
 ☆ ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَلَا تُبْطِلُوا أَعْمَالَكُمْ﴾ (۱۰)

(محمد)

”اے ایمان والو! اللہ کی اطاعت کرو اور رسول ﷺ کی اطاعت کرو اور اپنے اعمال
 ضائع نہ کرو۔“

☆ ﴿يَا أَيُّهَا الَّذِينَ آمَنُوا لَا تُقْدِمُوا بَيْنَ يَدَيِ اللَّهِ وَرَسُولِهِ...﴾ (الحجرات: ۱)
 ”اے ایمان والو! اللہ اور اس کے رسول ﷺ سے آگے نہ بڑھو۔“

☆ ﴿فَإِنْ تَنَازَعْتُمْ فِي شَيْءٍ فَرُوَدُوهُ إِلَى اللَّهِ وَالرَّسُولِ...﴾ (النساء: ۵۹)
 ”اور اگر ہجڑا ہو جائے تمہارے درمیان کسی معاٹے میں تو پھر دو اسے اللہ اور اس کے
 رسول ﷺ کی طرف۔“

☆ ﴿مَنْ يُطِعِ الرَّسُولَ فَقَدْ أَطَاعَ اللَّهَ﴾ (النساء: ۸۰)
 ”جس نے اطاعت کی رسول ﷺ کی تو درحقیقت اس نے اطاعت کی اللہ کی۔“
 ☆ ﴿وَآئَ هَذَا صِرَاطٌ مُسْتَقِيمًا فَاتَّبِعُوهُ وَلَا تَتَبَعُوا السُّلْطُنَ فَتَرَقَ بِكُمْ عَنْ سَبِيلِهِ﴾ (الانعام: ۱۵۳)
 ”اور یہ کہ تھی ہے میری سیدھی راہ سوائی پر چلو اور مت چلو دوسرے راستوں پر کہ وہ
 تمہیں اللہ کی راہ سے جدا کر دیں۔“

موضوع سے متعلق احادیث

☆ حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا: ”میں تمہارے درمیان دو ایسی
 چیزیں چھوڑے جا رہا ہوں کہ اگر ان پر عمل کرو گے تو کبھی گمراہ نہیں ہو گئے، ایک اللہ کی
 کتاب اور دوسری میری سنت۔“ (رواہ حاکم، صحیح)

اس سے ثابت ہوتا ہے کہ ہمارے دین کی کہی دو بنیادیں یا اساسات (sources) ہیں۔
 ☆ نبی اکرم ﷺ نے فرمایا کہ سب سے بہترین زمانہ میرا ہے، اس کے بعد صحابہ کرام کا، پھر
 تابعین کا۔ ان تین زمانوں کو آپ نے ”خیر القرون“ کا نام دیا ہے۔

☆ حضرت عرباض بن ساریہ رضی اللہ عنہ سے مروی ایک حدیث مبارکہ کا کچھ حصہ یوں ہے۔ نبی ﷺ نے فرمایا: ”جو لوگ میرے بعد امت میں زندہ رہیں گے وہ بہت زیادہ اخلاقات دیکھیں

گے۔ ایسے حالات میں میری سنت پر عمل کرنے کو اپنے لیے لازم کر لینا اور میرے خلافے راشدین کے طریقے کو تھامے رکھنا اور اس پر جھنے رہنا، نیز دین میں داخل نئی باتوں سے بچنا، کیونکہ دین میں ہر نئی چیز بدعت ہے اور ہر بدعت گمراہی ہے۔ (ابوداؤد)

☆ نبی اکرم ﷺ نے فرمایا: ”نئی اسرائیل ۲۷ فرقوں میں تقسیم ہو گئے تھے اور تم ۳۷ فرقوں میں تقسیم ہو گے۔“ اور فرمایا سب فرقے گمراہ ہوں گے سوائے ”ما آتا علیہ وَاصْحَابِي“ یعنی ۳۷ فرقوں میں سے سیدھی راہ پر صرف وہ ہو گا جو نبی ﷺ اور صحابہؓ کی سنت پر عمل پیرا ہو گا۔

☆ ایک اور مقام پر نبی اکرم ﷺ نے فرمایا: ”تم پر لازم ہے کہ میری سنت پر چلو اور خلفاء راشدین المہدیتکن کی سنت پر چلو۔“

☆ حضرت عائشہؓ سے روایت ہے کہ نبی ﷺ نے فرمایا: ”جس نے ہمارے اس دین میں کوئی نئی بات ایجاد کی جو اس میں نہیں ہے تو وہ (یعنی وہ نئی بات یا پھر اس کا ایجاد کرنے والا) مردود ہے۔“ (متفق علیہ)

☆ مسلم شریف کی ایک روایت میں ہے کہ ”جس نے کوئی ایسا کام کیا جس کی بابت ہمارا حکم نہیں ہے تو وہ (شخص یا وہ نئی بات) مردود ہے۔“

☆ صحیح مسلم کی ایک اور حدیث مبارکہ ہے جس کے راوی حضرت جابر بن عبد اللہ ؓ ہیں۔ وہ نبی ﷺ کا ایک خطبہ نقل کرتے ہیں جس کا کچھ حصہ یہ ہے: ”اما بعد! یقیناً، بہترین بات اللہ کی کتاب ہے اور بہترین راستہ محمد ﷺ کا راستہ ہے اور بدترین کام دین میں میں نے پیدا کردہ کام ہیں اور ہر نیا کام (بدعت) گمراہی ہے۔“ اور ایک جگہ فرمایا: ”ہر گمراہی کا انجام جہنم کی آگ ہے۔“

سنت کی اقسام

- ۱) سنت قولی: نبی اکرم ﷺ کا زبانی ارشاد ”سنت قولی“ کہلاتا ہے۔
- ۲) سنت فعلی: ”نبی اکرم ﷺ کے عمل مبارک کو ”سنت فعلی“ کہتے ہیں۔
- ۳) سنت تقریری: آپ ﷺ کی موجودگی میں کوئی کام کیا گیا ہوا اور آپ نے اس عمل پر خاموشی اختیار فرمائی ہو یا اظہار پسندیدگی کیا ہو ”سنت تقریری“ کہلاتا ہے۔

بدعت کی مختلف شکلیں

- ۱) گمراہ کن فرقوں کے اعتقادات: باطل عقائد مثلاً قبروں پر مرادیں مانگنا۔

- ۲) غیر مسروع نماز روزہ یا عید: مثلاً عید میلاد النبی مانا۔
- ۳) عبادات کی ادائیگی غیر شرعی طریقے پر کرنا۔ مثلاً: اذکار اور دعا میں اجتماعی طور پر آواز سے آواز طاکر پڑھنا یا قرآن خوانی اور ایصالی ثواب کے لیے محفلین منعقد کرنا۔
- ☆ اپنے اوپر عبادات میں اتنی تختی برتنا کہ وہ سنت رسول سے تجاوز کر جائے۔ مثلاً شادی نہ کرنا، یا یہمہ وقت عبادات میں لگئے رہنا۔
- ☆ مسروع عبادت کو کسی وقت کے لیے خاص کر لینا جسے شریعت نے خاص نہ کیا ہو۔ مثلاً شبِ معراج (۲۷ ربیع الاول) کو خاص طور پر نوافل کا اہتمام کرنا۔

بدعات کا آغاز کیسے ہوا؟

دنیا میں جب بھی کسی مذہبی جماعت کو زوال آتا ہے تو کچھ چیزیں مشترک ہوتی ہیں، جن میں سرفہرست یہ ہے کہ اس جماعت کی توجہ اپنے مذہبی شعائر کی روح پر سے ہٹ جاتی ہے اور ظاہری شکل و صورت پر مرکوز ہو جاتی ہے۔ یہ زوال کا پہلا مرحلہ ہوتا ہے۔ یعنیہ بھی معاملہ دین اسلام کے ساتھ ہوا۔ ہمارے مذہبی شعائر نماز، روزہ، حج، زکوٰۃ وغیرہ ہیں جو کو فرض ہیں۔ ان سب کی ادائیگی کے مختلف طریقے ہیں جو ہمیں بتاویے گئے ہیں اور یہی طریقے ان عبادات کی ظاہری شکل و صورت کھلاتے ہیں۔ دوسری چیزان عبادات کی روح ہے۔ مثال کے طور پر نماز کی ایک ظاہری شکل ہے۔ تجھیر کہنے کا طریقہ، قیام، رکوع، سجدہ، تعدد یہ سب کس طرح ادا کیے جائیں یہ رسم نماز ہے، جبکہ نماز کی ایک روح ہے، جیسے خشوع و خضوع یا اللہ کے حضور ہونے کا احساس، اس کی محبت سے سرشار ہو کر اُس کے ذکر میں مگن ہوتا، اس کے احسانات کے بوجھتے اس کے سامنے عاجزی سے شکر بجالانا، یہ سب نماز کی روح ہے۔ اسی طرح روزے کی روح تقویٰ ہے۔ علام اقبال نے اسے اپنے ایک شعر میں بہت خوبصورتی سے بیان کیا ہے۔

رہ گئی رسم اذال روح بالي نہ رہی

فلسفہ رہ گیا تلقین غزالی نہ رہی

زوال کے دوسرے مرحلے میں انہی مذہبی شعائر پر مزید توجہ پڑھ جاتی ہے، یعنی عبادات کے ظواہر میں اضافہ ہونے لگتا ہے اور نئی نئی رسماں اور بدعات رواج پا جاتی ہیں۔ وہیں اسلام کے زوال کے دوسرے مرحلے میں بھی یہی ہوا کہ اصل یعنی کتاب و سنت سے توجہ ہٹی تو رسومات اور بدعات میں اضافہ ہوا۔ زوال میں جتنا اضافہ ہوا بدعات و رسومات اتنی زیادہ بڑھیں۔

آج ہم دیکھ سکتے ہیں کہ سینکڑوں نہیں ہزاروں رسومات و بدعات کا طوق ہماری گردنوں میں پڑچا ہے جن کی ادائیگی کی کوششوں میں، ہم اپنے فرائض سے بھی دور ہو گئے ہیں۔ دینی علم سے دوری ہوئی تو جہالت میں اضافہ ہوا، خواہشات کی پیرودی کی جانے لگی، دیگر اقوام کی مشاہدات اختیار کی گئی، انہی تقلید ہوئی اور اختلافات میں اضافہ ہوا، دین کی اصل شکل منح ہو گئی اور نئی نئی پیدا شدہ صورتیں اصل دین کہلانے لگیں۔ سنتی مردہ ہو گئیں اور بعد عتیں زندہ ہو گئیں۔

اجتماعی قرآن خوانی کی بدعut کا آغاز کیسے ہوا؟

ہمارے ہاں مختلف بدعات کی مختلف وجود ہات یا grounds back میں۔ اجتماعی قرآن خوانی آج بہت عام ہے اور اس کو بدعut کہنے والے پروہابی کاٹھپہ بآسانی لگادیا جاتا ہے۔ عوام الناس میں یہ نہایت مقبول ہے اور ہماری اکثریت اسے ثواب دار یعنی حاصل کرنے اور ایصال ثواب کا ذریعہ سمجھتی ہے۔ جبکہ حقیقت یہ ہے کہ آج سے ایک صدی پہلے اس بدعut کا نام و نشان تک نہ تھا۔ قرآن خوانی کی محاذیں میں قرآن کے ساتھ جو سلوک روا رکھا جاتا ہے اسے دیکھ کر دلی دکھ ہوتا ہے۔ قرآن پڑھنے والے اکثر خواتین و حضرات ناظرہ صحیح طور پر پڑھنا نہیں جانتے، کچھ لوگ دل ہی دل میں پڑھ رہے ہوتے ہیں، کچھ کے صرف لب ملتے نظر آتے ہیں، کچھ افراد ایسے بھی دیکھنے کو ملتے ہیں کہ ایک ہی سیپارہ دو افراد پڑھ رہے ہوتے ہیں۔ قرآن کو پارہ پارہ کر کے پڑھا جاتا ہے، سورتوں کا کوئی لاحظہ نہیں رکھا جاتا۔ بہت سے افراد کر ایک قرآن پڑھتے ہیں۔ پاکستان میں ایسی مغلولوں کی تعداد اتنی بڑھ گئی ہے کہ آج کل ہر محلے میں یہ منعقد ہوتی ہے۔ سوچنے کی بات یہ ہے کہ قرآن کس لیے نازل ہوا تھا؟ ہمیں معلوم ہونا چاہیے کہ قرآن کے ہم پرمندرجذیل پانچ حقوق ہیں:

- ۱) اسے مانا جائے۔ یعنی اس پر ہمارا ایمان ہونا چاہیے کہ یہ اللہ کی کتاب ہے۔
- ۲) اسے پڑھا جائے۔ یعنی اسے صحیح تلفظ اور صحیح ادائیگی کے ساتھ پڑھا جائے تاکہ مفہوم نہ بدالے۔
- ۳) اسے سمجھا جائے۔ یعنی اس کا ترجمہ پڑھا جائے تاکہ معلوم ہو کہ اس میں کیا لکھا ہے اور پھر اس پر غور و فکر بھی کیا جائے تاکہ احکام کی حکمت معلوم ہو۔
- ۴) اس پر عمل کیا جائے۔ یعنی اس کو سمجھ لینے کے بعد اس کے مطابق عمل کو بھی درست کیا جائے۔
- ۵) اسے دوسروں تک پہنچایا جائے۔ یعنی جس خیر کو اپنے لیے لا جھ عمل بنایا ہے دوسروں کو بھی

اس کی طرف بلا یا جائے۔

ہمارے ہاں منعقد ہونے والی قرآن خوانی کی مخالف میں ہم پر عائد ہونے والے مندرجہ ذیل پانچ حقوق میں سے کسی ایک کا بھی حق ادا نہیں ہوتا۔ سوال یہ پیدا ہوتا ہے کہ جبکہ نبی اکرم ﷺ نے قرآن خوانی کا یہ طریقہ نہیں بتایا اور نہ ہی صحابہ کرامؐ اور تابعینؐ میں سے کسی سے یہ ثابت ہے تو پھر بعد میں اس طور سے قرآن پڑھنے کا طریقہ عوام الناس میں اتنا مقبول اور عام کیونکر ہو گیا؟

اس کا آغاز ہندوؤں کی ایک رسم سے ہوا ہے جسے ”تجما“ کہتے ہیں۔ ہندو اپنے مرنے والے کا تجما کرتے ہیں۔ ان کے خیال کے مطابق مرنے والے کی روح تیرے دن چکر لگاتی ہے لہذا اس دن باقاعدہ روح کے استقبال کے لیے تیاری ہوتی ہے۔ لوگوں کو جمع کیا جاتا ہے، ایک تقریب کا سامان ہوتا ہے۔ اپنی مذہبی کتاب میں سے کچھ پڑھا بھی جاتا ہے۔ جب دو تہذیبیں مل جل کر رہتی ہیں تو لامحالہ ایک دوسرے سے رنگ پکڑتی ہیں۔ جہاں بہت سے معاملات میں ہندوؤں نے مسلمانوں کے طور طریقے اپنائے وہاں مسلمانوں نے بھی ہندوؤں کے رسوم و رواج سے بہت اثر تقویں کیا۔ ”تیرے دن کچھ نہ کچھ ہونا چاہیے“ کا تصور وہیں سے مسلمانوں میں آگیا اور لفظ ”تجما“ کو مشرف بالسلام کر کے اسے ”سوم“ کا نام دے دیا گیا۔ اس دن کھانے پینے کا اہتمام بھی ہونے لگا اور مردے کی رفتہ رفتہ رسم سوم نے ”رسم قل“ کا نام اختیار کر لیا اور گھٹھیوں اور چنوں پر کچھ پڑھا جانے لگا۔ رفتہ رفتہ رسم سوم نے ”اصلاح الرسم“ کا نام اختیار کر لیا اور پھر ”قرآن خوانی“ کا لفظ بھی پہلے پہلے انہی تقریبات میں سنئے میں آپا۔ جس وقت ان بدعتات کا آغاز ہوا بعض علماء نے ہمت سے کام لیتے ہوئے ان کے خلاف آواز بھی بلند کی۔ خاص طور پر اس ضمن میں مولانا اشرف علی تھانویؒ کا بہت اونچا مقام ہے کہ بدعتات و رسومات کے خلاف ”اصلاح الرسم“ کے عنوان سے باقاعدہ تصانیف بھی لکھیں۔

لیکن پاکستان بننے کے بعد ہمارے بعض علماء بھی مجبور ہو گئے۔ ہوا یہ کہ بڑے بڑے شہروں میں بڑی مسجدیں بنائی گئیں۔ پھر ان کو آراستہ و پیراستہ کرنے اور قالین وغیرہ بچھانے کے لیے بڑے بڑے فنڈ زد رکار ہوتے تھے اور ظاہر بہات ہے کہ ایسے فنڈز کے حصول کے لیے سیٹھوں کی جانب رجوع کرنا پڑتا تھا۔ پھر کسی سیٹھ کی طرف سے اگر فرمائش آتی تو انکار کرنا بہت مشکل ہو جاتا تھا۔ لہذا ہمارے بعض علماء اس کمزوری کو خود تسلیم کرتے ہیں کہ مجبوراً

ہمیں انکی مخالف میں شریک ہونا پڑتا تھا۔ اگرچہ اس میں تھوڑی سی بہتری تو کی گئی کہ گھلیاں اور پھر ختم کر دیے گئے مگر ”قرآن خوانی“ ہونے لگی۔ جیسا کہ پہلے بتایا گیا ہے کہ دین سے ذوری اور علم کی کمی کے نتیجے میں ظواہر یا رسومات پر توجہ بڑھ جاتی ہے اور آن میں اضافہ ہوتا چلا جاتا ہے۔ اسی طرح رسم قرآن خوانی میں اضافہ اس طرح ہوا کہ بڑے شہروں میں ماذر ان آبادیوں میں، بنگلوں میں رہنے والی خواتین نے اس بدعت کو پہلے اپنایا (اس کے پس پر وہ اگرچہ ان کی نیت اچھی تھی، مگر چونکہ قرآن اور سنت سے ماخوذ نہیں تھی لہذا اچھی نیت سے کیا گیا عمل بھی اگر بدعت ہو تو ضائع چلا جاتا ہے بلکہ باعثِ سزا بنا جاتا ہے) اور اس خیال سے کہ جہاں عورتیں دنیا کے دوسرا دھندے کرتی ہیں اور اپنی تقریبات میں بہت سے غلط کام (ناج گانا وغیرہ) کرتی ہیں وہاں کچھ نہ کچھ دین و مذہب کا کام بھی ہونا چاہیے۔ کوئی خیر کی بات ہو، کچھ ملنا جلتا بھی ہو جائے، قرآن بھی پڑھ لیا جائے تاکہ حصولِ ثواب ہو۔ ضمیر کو مطمئن کرنے کے لیے بھی بعض اوقات یہ چیزیں ضروری ہو جاتی ہیں لہذا اس قسم کی تقریبات مختلف عنوانات سے ہونے لگیں۔ کہیں آیت کریمہ کا ورد، کہیں معین تعداد میں سورہ یلس شریف، کہیں قرآن خوانی برائے اصالی ثواب۔ اور اب اس پر مستزاد یہ کہ کہیں قرآن خوانی اس عنوان کے تحش کرنے میں گھر میں شفت ہوئے ہیں اور کہیں اس وجہ سے کہ پچھی کی شادی کی رسومات کے آغاز سے پہلے اللہ کا نام لیا جائے لعنوان قرآن خوانی۔

ان مخالف میں بظاہر احوال جو افادیت کا پہلو ہے اس میں کوئی شبہ نہیں، کیونکہ یہ مخالف ناج گانے کی نہیں ہیں بلکہ قرآن پڑھا جا رہا ہے یا آیت کریمہ جیسی عظیم آیت پڑھی جا رہی ہے اور خلوصی نیت سے پڑھی جا رہی ہے جبکہ ہمیں یہ بھی معلوم ہے کہ قرآن کو پڑھنے کا ثواب اس کو بھی ملتا ہے جو ایک ایک کر قرآن پڑھتا ہے یا جو پڑھنا نہیں جانتا اور صرف باوضو ہو کر عقیدت سے قرآن کھول کر اس کی سطروں پر صرف انگلیاں پھیرتا رہتا ہے۔ پھر کیوں اس معاملے کو بدعت کی لست میں شامل کیا جا رہا ہے؟ ہمیں معاملے کی تہہ تک پہنچنا ہو گا اور اس ”کیوں“ کا جواب مندرجہ ذیل تین باتیں سمجھ لینے کے بعد مل جانا چاہیے۔

پھٹی بات: ہمارا دین مکمل ہے اور عبادات سے متعلق تمام امور یا حصولِ ثواب کے تمام طریقے ہمیں بتا دیے گئے ہیں۔ اللہ اور اس کے رسول ﷺ کی اطاعت ہم پر لازم ہے۔ عبادات سے متعلق جو بھی نیاطریقہ ہو گا وہ سب بدعت ہے۔

دوسری بات: بدعت کو پچانے کے لیے کسوٹی قرآن حکیم سنت رسول اور سنت صحابہؓ میں ہے۔ جس چیز کی سند کسی حدیث میں نہ ملے وہ بدعت ہے۔

تیسرا بات: نماز پڑھنے کا جو طریقہ ہمیں نبی اکرم ﷺ نے سمجھایا ہے اس میں ہر رکعت میں دو بجے ہیں اور نماز اللہ کا تقرب حاصل کرنے کا ذریعہ ہے۔ اگر اللہ کا مزید تقرب حاصل کرنے کے لیے ہم تم بجے کریں تو ہماری نماز ہی باطل ہو جائے گی یا بجے میں قرآن کی تلاوت شروع کر دیں تو نماز غلط ہو جائے گی۔ اگرچہ ہم نے اچھے کلمات ہی ادا کیے ہوں لیکن طریقہ سنت کے خلاف ہو جانے سے اللہ کی نافرمانی کے زمرے میں آئے گا۔ ایسی نماز قطعاً قابل قبول نہ ہوگی۔ اسی طرح تمام عبادات کا معاملہ ہے۔ کسی نبی پیدا شدہ بات کے بارے میں اتنا ضرور سوچیں کہ کیا ہمارے دین میں کسی رہ گئی ہے؟ یا نبی اکرم ﷺ کی تعلیمات میں کسی رہ گئی ہے؟ یادہ امت کو بتانا بھول گئے؟ نعمہ باللہ! دین اسلام کے بارے میں ایسی سوچ انسان کو راہ راست سے بہت دور لے جاتی ہے۔ حضرت عائشہؓ سے مردی متفق علیہ حدیث ہر دم ہمارے پیش نظر رعنی چاہیے کہ نبی اکرم ﷺ نے فرمایا:

((مَنْ أَحْدَثَ فِي الْأُمَّةِ هَذَا مَا لَيْسَ مِنْهُ فَهُوَ رُدٌّ))

”جس نے ہمارے اس دین کے اندر کوئی نئی چیز کا لی جو اس میں نہیں ہے وہ مردود ہے۔“ یعنی نکالنے والا بھی مردود ہے اور وہ چیز بھی مردود ہے۔ ایک حدیث مبارک ہے جسے طبرانی نے روایت کیا ہے۔ حضرت انس بن مالکؓ نے فرمایا کہتے ہیں کہ نبی اکرم ﷺ نے فرمایا:

((إِنَّ اللَّهَ حَجَبَ التَّوْبَةَ عَنْ كُلِّ صَاحِبِ بَدْعَةٍ حَتَّى يَدْعَ بَدْعَةً))

”اللہ تعالیٰ بدعت کی توبہ قبول نہیں کرتا جب تک وہ بدعت چھوڑ نہ دے۔“

علاوه ازیں مسلم کی ایک روایت کی رو سے بدعت پر اللہ کی لعنت ہے۔ یہ حدیث مبارک حضرت علیؓ سے مردی ہے۔

موجودہ دور میں بیشتر بدعاں کا تعلق حصول ثواب یا ایصال ثواب سے ہے۔ ہمارے علماء کا کہنا ہے کہ حصول ثواب کی نسبت ایصال ثواب یا مردے سے متعلق بدعاں تعداد میں بہت زیادہ ہیں۔ ہمارے دین کی حکم حکیم جو قرآن و سنت پر مبنی ہے وہ یہ ہے:

((لَهَا مَا كَسَبَتْ وَعَلَيْهَا مَا أَكْسَبَتْ)) (البقرة: ۲۸۶)

یعنی ہر ذی نفس کو اپنے اچھے یا بے اعمال کا پورا پورا بدل دو ز قیامت مل کر رہے گا۔

قرآن میں یہ مضمون بارہا آیا ہے۔ کسی سورتوں کا مطالعہ کریں تو معلوم ہوتا ہے کہ انسان کے عمل کو درست کرنے کے لیے قیامت کا تذکرہ بتکر ارکیا گیا ہے، مگر آج جبکہ ہم قرآن کی بنیادی تعلیمات سے دور ہو چکے ہیں، عمل سے فارغ ہیں، اگرچہ قیامت کو مانتے ہیں، اپنی غلطیوں کا کچھ نہ کچھ احساس بھی رکھتے ہیں۔ اچھاک اپنی یا اپنے کسی عزیز کی موت کو قریب رکھتے ہیں تو ہمارا کمزور ایمان ہمیں احساس دلاتا ہے کہ اگر بالفرض خدا کے حضور پیشی ہو گئی تو کیا ہو گا۔ لہذا اب ہمیں ایصالی ثواب کی فکر پڑ جاتی ہے۔ کچھ لوگ اپنے لا حقین کو یہ وصیت کر جاتے ہیں کہ ہمارے لیے اتنے قرآن اور اتنے نوافل ضرور پڑھنا جبکہ اپنی زندگی میں قرآن اور نماز سے غافل رہے۔ یہی وجہ ہے کہ ایصالی ثواب کی مد میں ہم نے لا تعداد بدعاں کا اضافہ کر لیا ہے۔ اب ہمیں یہ دیکھتا ہے کہ ایصالی ثواب کے متعلق ہمارا دین کیا کہتا ہے اور یہ مسئلہ کس نوعیت کا ہے۔

اپنی اس تحریر کے آغاز میں میں نے ”ایک ضروری وضاحت“ کے ذیل میں اختلافی مسائل پر مختصر اروشنی ڈالی تھی۔ ایصالی ثواب یعنی مردے کو قبر میں ثواب پہنچانا ایک اختلافی مسئلہ ہے۔ اس کے دو حصے ہیں:

۱) مال کے ذریعے ایصالی ثواب

۲) بدنی عبادات کے ذریعے ایصالی ثواب

جہاں تک مال کے ذریعے ایصالی ثواب ہے، یعنی کسی غریب کی مدد کرنا یا کوئی کنوں کھدا و انا اور اس کا ثواب مردے کو بخش دینا، تو یہ اختلافی مسئلہ نہیں ہے۔ تقریباً سبھی علماء کے نزدیک مال کے ذریعے ایصالی ثواب کیا جاسکتا ہے۔ لیکن بدنی عبادات کے ذریعے ایصالی ثواب ایک اختلافی مسئلہ ہے۔ یعنی نوافل پڑھ کر بخشا، نفلی حج و عمرے کا ثواب پہنچانا، یا قرآن پڑھ کر بخشا۔ ہمارے بعض علماء کے نزدیک ان بدنی عبادات کا ثواب مردے کو نہیں پہنچتا، جبکہ دوسرا طرف بھی بڑے گیدے علماء ہیں جو بدنی عبادات کے ایصالی ثواب کے قائل ہیں۔ لہذا آغاز میں کا، گئی وضاحت کے حوالے سے میں دوبارہ یہ بات کہوں گی کہ اختلافی معاملات میں ہمیں اپنے ذہن و قلب میں وسعت پیدا کرنی ہو گی۔ تمام علماء کی آراء معلوم کر کے اور کتاب و سنت کو کھنگال کر خود خلوص نیت سے اپنے دل سے بھی فتوی لیں۔

ہمارے جو علماء مالی ایصالِ ثواب کے قائل ہیں ان کا موقف ہے کہ چونکہ مالی ایصالی ثواب میں کچھ فائدہ نداروں اور غرباء کا بھی ہوتا ہے لہذا اس کا ثواب مردے کو پہنچانا جا سکتا ہے۔ جبکہ نفلی عبادات انسان اپنے آخری فائدے کے لیے اپنی زندگی میں کرتا ہے۔ اس کی نفلی عبادات سے اس کا اپنا تقویٰ بڑھتا ہے، اس کا اپنا رشتہ اللہ سے مفبوط ہوتا ہے، دوسروں کا تو کوئی فائدہ نہیں ہوتا۔ وہ اپنے موقف کے استدلال میں آیت ﴿وَأَنْ لَيْسَ لِلْإِنْسَانِ إِلَّا﴾ ماتَسْعَى ﴿النَّجْم﴾ پیش کرتے ہیں اور مستند احادیث کا حوالہ دیتے ہیں۔

جبکہ وہ علماء جو بدینی ایصالِ ثواب یعنی نفل نماز، روزے، حج یا قرآن پڑھ کر مردے کو ثواب پہنچانے کے قائل ہیں، وہ بھی اگرچہ احادیث مبارکہ سے ہی استدلال کرتے ہیں مگر مستند احادیث کا حوالہ نہیں دیتے۔

بہر حال چونکہ اس ضمن میں وضاحت ہو چکی ہے کہ یہ ایک اختلافی مسئلہ ہے لہذا اگر کسی کو کسی رائے سے اختلاف ہے تو اسے پورا حق حاصل ہے کہ اپنی رائے پر عمل کرے! احادیث مبارکہ میں اس بات کی صراحت ملتی ہے کہ اگر کسی شخص کے ذمے فرض حج (جو کسی عذر کی بیناد پر نہ کر سکا ہو، وگرنہ جان بوجھ کرنے والے کے بارے میں تو اللہ اور اس کے رسول ﷺ کا فیصلہ ہے کہ وہ اسلام میں نہیں رہا) یا نفلی نذر مانا ہوا حج ہو تو اس کے ورثاء اس کی طرف سے حج کریں۔ اسی طرح فرض روزے بھی جو کسی عذر کی وجہ سے چھوٹ گئے ہوں میت کی طرف سے رکھے جاسکتے ہیں۔ وگرنہ جان بوجھ کر روزہ چھوڑنے پر تو بہت بڑی وعید ہے، کیونکہ ان ارکان پر ہی تدوین کی عمارت کھڑی ہے۔ زکوٰۃ بھی چونکہ غرباء کا حق ہے لہذا اگر کسی کے ذمے یق باتی تھا تو اس کے مرنے کے بعد اس کی جانب سے ادا کیا جاسکتا ہے۔ بھی معاملہ قرض کا بھی ہے۔ ایصالِ ثواب کے ان طریقوں کے بارے میں کوئی اختلاف نہیں ہے۔

ایصالِ ثواب سے متعلق بدعاات

ایصالِ ثواب سے متعلق جو بدعاات رائج ہیں وہ یہ ہیں کہ اجتماعی طور پر ایک ہی قرآن مل جل کر بخشا جاتا ہے، یا اجتماعی طور پر گھٹلیاں پڑھی جاتی ہیں یا خاص دن ہنام سومن، دسوائی چالیسوائی، برسی، جمعراتیں، منایا جاتا ہے۔ ان سب چیزوں کا تذکرہ آج سے ایک صدی قبل بھی نہیں تھا۔

فوت شدہ شخص کو ثواب پہنچانے کے ضمن میں جو چیز نہیں سیرت طیبہ سے ملتی ہے، وہ رعا

اور استغفار ہے۔ دعا کے معاملے میں اللہ نے ہم پر کوئی پابندی نہیں رکھی سوائے اس کے کہ مشرکین اور کفار کے لیے دعا کے استغفار نہیں کی جا سکتی، صرف ہدایت کی دعا کی جا سکتی ہے، لیکن مسلمان کے لیے خواہ کتنا ہی فاسق و فاجر کیوں نہ ہو، ہم بخشنش کی دعا کر سکتے ہیں۔ کسی زندہ نیک شخص سے دعا کی درخواست بھی کی جا سکتی ہے۔ دعا کرنے کا حق ہمیں ہر وقت حاصل ہے۔ انسانی کیفیت مختلف اوقات میں مختلف ہوتی ہے۔ کسی نیک عمل کے بعد یا ایمانی کیفیت سے قرآن اور نماز پڑھنے کے بعد جو دعا کی جائے گی بلاشبہ وہ دل سے نکلی ہوئی ہو گی لہذا اس میں تاثیر بھی زیادہ ہو گی۔

دعا کے ضمن میں ایک اہم بات سمجھنے کی یہ بھی ہے کہ اللہ تعالیٰ کو بندے کا مانگنا بہت پسند ہے اور اس کے خزانے اتحاہ ہیں۔ وہ کہتا ہے مجھ سے مانگو جو چاہو اور جتنا چاہو میں تمہیں دوں گا۔ جبکہ بندے کا معاملہ مختلف ہے۔ اگر اس سے کوئی چیز بار بار مانگ لی جائے تو وہ تنگ پڑ جاتا ہے اور کہتا ہے اب اگر مانگی تو قطعاً نہیں دوں گا۔ اللہ تعالیٰ کا معاملہ اس کے بر عکس ہے، لیکن دو شرائط کے ساتھ ہے۔ جیسے فرمایا:

﴿وَإِذَا سَأَلَكُ عِبَادٍ عَنِّيْ فَلَيْسُ قَرِيبٌ بِأَجِيبٌ دُعْوَةُ الدَّاعِ إِذَا دَعَانِ﴾

﴿فَلَيْسَتْ جِبْوَالِيْ وَلَيْسَ مُنْوَابِيْ لَعَلَهُمْ يَرْشُدُونَ ﴾ (البقرة)

”اور جب سوال کریں (اے نبی!) آپ سے میرے بندے میرے بارے میں اتنی قریب ہی ہوں، ہر پکار نے والے کی پکار کا جواب دیتا ہوں، پس چاہیے کہ وہ بھی تو میرا کہنا نہیں اور مجھ پر ایمان لائیں تاکہ وہ کامیاب ہو جائیں!“

ہمارا ایمان باللہ کمزور پڑا۔ ہم نے اس کا کہنا ماننا چھوڑا تو ہماری دعاویں سے تاثیر بھی کم ہوتی چلی گئی۔ لہذا حرام خوری اور فحاشی و عریانی کے ساتھ مانگی گئی دعا میں قبولیت سے خالی ہو گئیں۔ پھر ہم گن گن کرنے لگ گئے، گن گن کر ثواب بخشوانے لگ گئے۔ ہم خوب جانتے ہیں کہ ہمارے کرتوت کیا ہیں، کس مدد سے اللہ سے مانگیں، ہمارا اللہ کے ساتھ وہ تعلق ہی نہیں ہے جو ایمان حیقی اور اعمال صالح کی وجہ سے قائم ہوتا ہے۔ ہمارے اندر یہ یقین کہاں سے آئے کہ اللہ میری ہر دعا سے گا اور قبول کرے گا، جبکہ ہم نے اس کے دین کے لیے کوئی قربانی بخوشی قبول نہ کی ہوا و نہ ہی ہم اپنے نفس پر کوئی مشقت برداشت کرنے کو تیار ہوئے ہوں۔ لہذا ہم لذت و طاووس ماجات سے محروم ہو گئے۔ اسی لیے ہم نے اس کی تلافي کے

لیے بے شمار نئے وہندے ایجاد کر لیے جن کی ہمارے دین کے اندر اصل میں کوئی حقیقت نہیں۔ کتاب اللہ سنت رسول ﷺ سنت صحابہ اور سنت خلفائے راشدین نیں بھی اس قسم کی کسی تقریب کا تذکرہ نہیں ملتا۔ ان فی روایج یافتہ تقریبات کے معاملے میں ہمارا طرز عمل حکیمانہ ہوتا چاہیے۔ برآ راست فتویٰ بازی موثر نہیں ہوتی، بلکہ ضد پیدا ہونے کا اندازہ ہوتا ہے، لہذا بات کو اتحتے انداز میں سمجھا دینا چاہیے اور خود اسی چیزوں سے اجتناب کرنا چاہیے۔ اصل بات یہ ہے کہ ہمیں دین کے ہر معاملے میں اپنا مزاج یہ بنا لیتا چاہیے کہ قرآن اور سنت سے کوئی ثبوت مل جائے تو اسے اپنالیں اور اگر نہ ملے تو ترک کر دیں، کیونکہ حصولِ ثواب یا عبادات کے معاملات نبی اکرم ﷺ اور صحابہ کرام ﷺ کی زندگیوں میں مکمل ہو گئے تھے۔ کسی نئے عمل کے بارے میں غالب گمان ہی ہے کہ یا تو وہ عمل کسی کے پھیلانے ہوئے فتنے کا نتیجہ ہے یا غیر مسلم اقوام سے قرب اور تعلق کی بنا پر یہ چیزوں ہمارے اندر آگئی ہیں۔

قرآن خوانی کے پس منظر یا back ground کی طرح عید میلاد النبیؐ اور کوئی دوں کے back grounds بھی یہاں میں مختصر انقل کر رہی ہوں؛ تاکہ ان چیزوں کی تباہت بھی ہم پر واضح ہو کر نیکی کے حصول کے پس پر دہم کن شیطانی حربوں کا شکار ہو گئے ہیں۔

عید میلاد النبیؐ کی حقیقت

عراق کے ایک بادشاہ ملک مظفر ابوسعید نے، جو ایک بے دین عیش پرست انسان تھا، ۲۰۳ھ میں اپنے ایک ساتھی کے ساتھ مل کر اس رسم کو ایجاد کیا، جو ایک دنیا پسند کذاب مولوی تھا۔ بادشاہ نے اس مولوی کو ایک ہزار دینار انعام دیا، لہذا مولوی نے اس کے حق میں فتویٰ دے دیا۔ یہ بادشاہ ہر سال عید میلاد النبیؐ کے موقع پر تیس ہزار دینار خرچ کرتا، جس میں مولوی اور صوفی حضرات اپنا حصہ ڈال کر برابر اضافہ کرتے چلے آ رہے ہیں۔ لاہور میں دہلی دروازے کو میلاد چوک بنایا گیا، ایکس توپوں کی سلامی کا آغاز ہوا، اور جیسا کہ ہم سب دیکھ رہے ہیں ابھی تک مسلسل اضافہ ہوتا چلا جا رہا ہے۔ آج ہمارے بچوں کے نصاب کی کتابوں میں تین عیدوں کا تذکرہ ملتا ہے، جبکہ احادیث مبارکہ سے صرف دو عید میں ثابت ہیں۔ اندھے عشق میں ہم یہ بھی بھول جاتے ہیں کہ ۱۲ اربع الاول نبی اکرم ﷺ کی وفات کا دن ہے، جبکہ بیدائش کے دن کے بارے میں تو اختلاف ہے۔ جس دن کو ہم نے عید کا نام دیا ہے سوچنے کی بات ہے کہ آپ ﷺ کے صحابہ کرام ﷺ پر کیسی قیامت ٹوٹ پڑی تھی اس دن!

۱۲ اربع الاول سے متعلق بدعات میں جلوے مانٹے پکا کر تقسیم کرنا، میلاد کی مغلیں سجانا،
مسجد میں روشنی کرنا، جلوس نکانا، سبیلیں لگانا اور بے شمار چیزیں شامل ہیں۔ ۱

کوئندوں کی حقیقت

۲۲ رب جب کو امام جعفر صادق رض کا دن منانے کے حوالے سے کوئندے کے جاتے ہیں۔ حالانکہ اس کی حقیقت یہ ہے کہ امام جعفر نہ تو اس دن پیدا ہوئے اور نہ ہی وفات پائی بلکہ یہ حضرت امیر معاویہ رض کی وفات کا دن ہے۔ شیعہ حضرات امیر معاویہ کی وفات کے دن خوشیاں مناتے تھے اور اس خاطر کہ اس کا اظہار ہو، گھروں کے اندر بند ہو کر جلوے مانٹے پکا کر صحابہ کرام رضوان اللہ علیہم جمعین کو برآ بھلا کہتے تھے۔ بعد میں جب یہ بدعت سنی مسلمان گھرانوں میں پہنچ گئی تو اب اس کو امام جعفر صادق کی پیدائش کا دن مشہور کر کے خوشیاں مناتے ہیں۔ تمام مسلمان دین سے دوری کی وجہ سے ان بدعات میں شریک ہو جاتے ہیں۔

یہ رسم مسلمانوں میں کس طرح عام ہوئی؟ ہاویوں کے ۱۹۰۶ء میں ریاست رام پور میں امیر میناںی لکھنؤی کے فرزند خورشید احمد میناںی نے جونو دشیعہ تھا، ایک عجیب و غریب کہانی چھپوا کہ رام پور کے مسلمانوں میں تعمیم کروادی۔ اس جھوٹی دوستی کا نام ”داستان عجیب“ اور ”نیاز نامہ“ رکھا گیا۔ پھر اس کے بعد نواب حامد علی نے اس کی اشاعت اور کوئندوں کی عام ترویج میں گہری دلچسپی کا اظہار کیا۔ اس طرح یہ رسم پہلے رام پور سے لکھنؤ اور پھر رفتہ رفتہ دوسرے مقامات تک پہنچی۔ حامد حسن قادری لکھتے ہیں: ”میں ان دونوں ریاست رام پور میں امیر میناںی کا ہمسایہ تھا اور میرے گھر والوں کے ان سے بہت گھرے مراسم تھے۔ یہی وجہ ہے کہ میں اس واقعے سے پوری طرح واقف ہوں۔“

افسانہ تراش کہتے ہیں کہ امام جعفر رض نے خود فرمایا کہ جو شخص ۲۲ رب جب کو میرے نام کی نیاز کے طور پر کوئندے کرے اور اپنی حاجت مالگے تو ضرور پوری ہوگی، اگر پوری نہ ہو تو قیامت کے دن میرا دامن اور اس کا ہاتھ ہو گا۔ معاذ اللہ کوئی مسلمان ایسی بات نہیں کر سکتا۔ یہ امام جعفر پر بہتان ہے کہ وہ شرک اور کفر کی تلقین کریں۔ نذر و نیاز صرف اللہ تعالیٰ کا حق ہے۔ غیر اللہ کی داڑھرک ہے۔ و ما علینا الا البلاغ۔

بدعت کی پہچان اور اس کی قباحت کا علم ہونے کے بعد پہلا سوال ذہن میں یہ ابھرتا ہے کہ اگر حصول واصلی ثواب کے مروجہ بیشتر طور طریقے بدعات ہیں تو پھر مسنون کیا ہیں؟ ظاہر

بات ہے کہ ہماری معنوی دروختی حیات اس بات کی طالب ہے کہ کچھ نہ کچھ ثواب کے کام کیے جائیں۔ اس کی ضرورت کس طرح پوری ہو گئی؟ اس کا آسان جواب تو یہ ہے کہ احادیث مبارکہ کی کتب کا مطالعہ کریں۔ مسنون عبادات اور اذکار مسنونہ کے متعلق ابواب کو بغور پڑھیں تو آپ کو معلوم ہو گا کہ ان کی تعداد اتنی زیادہ ہے کہ اگر تمام دن بھی انہیں پڑھتے رہیں تو دن ختم ہو جائے گا مگر یہ ختم نہیں ہوں گی۔ اس سے ثابت ہوتا ہے کہ جب اتنا کثیر مسند مسند ہمارے پاس پڑھنے کے لیے موجود ہے تو پھر غیر مسنون عبادات پر توجہ دینے کی کیا ضرورت ہے۔

قارئین کی سہولت کے لیے ہم نے احادیث کی مستند کتابوں سے کچھ مسنون عبادات یعنی مسنون نوافل اور مسنون روزے جو سیرت طیبہ سے ثابت ہیں، یہاں جمع کر دیے ہیں۔

فرض کے مقابلے میں جب نفل بولا جاتا ہے تو اس سے مراد ہر وہ نماز ہوتی ہے جو فرض اور واجب کے علاوہ ہو، خواہ وہ سنت موکدہ ہو، سنت غیر موکدہ ہو یا مستحب ہو۔

نوافل

پانچ فرض نمازوں کے ساتھ سنت موکدہ اور غیر موکدہ کی تفصیل بحمد اللہ ہم سب کو معلوم ہے۔ ان کے علاوہ جن نوافل کی نبی اکرم ﷺ نے ترغیب و تشویق دلائی ہے اور فضیلت بیان کی ہے وہ یہ ہیں:

تعجب: قرآن اور سنت دونوں سے تہجد کے نوافل کی سند اور ترغیب ملتی ہے۔ بلکہ آپ ﷺ نے فرض نماز کے بعد سب سے زیادہ فضیلت والی نماز تہجد کو قرار دیا ہے۔

نماز تراویح: نبی اکرم ﷺ اور صحابہ اور دو رخلفاء راشدین رضی اللہ عنہم میں نماز پڑھی گئی۔ رمضان المبارک میں قیام اللیل اور خاص طور پر شب قدر کی عبادت کی بہت فضیلت، بیان کی گئی ہے۔

نماز چاشت: یہ مستحب ہے، یعنی نبی اکرم ﷺ کا وہ فعل جو کبھی کبھی کیا ہو۔ کرنے کا ثواب ہے اور نہ کرنے کا گناہ نہیں ہے۔ بعض علماء کے نزدیک چاشت اور اشراق ایک ہی نماز کا نام ہے، جبکہ بعض کے نزدیک سورج نکلنے کے فوراً بعد کا وقت اشراق کا ہے اور زوال سے کچھ پہلے کا وقت چاشت کا ہے۔

تحیۃ المسجد: بخاری و مسلم کی حدیث ہے ”جب تم میں سے کوئی مسجد جایا کرے تو جب تک دور کعت نفل نہ پڑھ لے نہ بیٹھے۔“

تحیۃ الوضوء: صحیح مسلم میں نبی اکرم ﷺ کا ارشاد ہے: ”جو شخص اچھی طرح وضو کر کے دو

ركعت نفل پرے خلوص سے پڑھ لیا کرے اس کے لیے جنت واجب ہو جاتی ہے۔“

نواقل سفر: سفر پر جانے سے پہلے دُنفل اور واپس گھر پہنچ کر دُنفل پڑھنا مستحب ہے۔

صلوة الاوالين: یہ نواقل مغرب کے بعد دو رکعت کر کے چھ رکعات تک پڑھے جاسکتے

ہیں۔ یہ ایک ضعیف حدیث سے ثابت ہیں۔

اس کے علاوہ استخارہ، توبہ اور حاجت کے لیے نواقل ادا کرنے، صلوٰۃ التیغ اور مصیت کے وقت نواقل وغیرہ کی سنن میں احادیث مبارکہ سے ملتی ہے۔

نفلی روزے

ماہ شوال کے چھ روزے: یہ مستحب ہیں۔ مسلم کی روایت ہے، نبی اکرم ﷺ نے فرمایا: ”جس نے رمضان کے روزے رکھے، اس کے بعد شوال کے چھ روزے رکھے تو یہ پورے زمانے کے روزے رکھنے کی مانند ہے۔“

سوموار اور جمعرات کا روزہ: یہ بھی مستحب ہے۔ ترمذی کی ایک روایت کی رو سے رسول اللہ ﷺ جمعرات کا روزہ اس لیے رکھتے تھے کہ اس دن اعمال اللہ کے حضور پیش کیے جاتے ہیں اور نبی اکرم ﷺ نے پسند فرمایا ہے کہ جب اعمال اللہ کے حضور پیش کیے جائیں تو آپ روزے سے ہوں۔ اور مسلم کی ایک روایت کی رو، یہ آپ ﷺ سوموار کا روزہ اس لیے رکھتے تھے کہ آپ نے فرمایا: اس دن میری ولادت ہوئی اور اسی دن میری بعثت ہوئی، یعنی وحی کا آغاز ہوا۔ عید میلاد النبی منانے والوں کو چاہیے کہ اگر یوم ولادت نبی منانے کا شوق ہے تو ہر سوموار کو روزہ رکھیں۔

مسنون روزے

ایام بیض، یعنی ہر قمری مہینے کی تیر ہوئی، چودہ ہویں اور پندرہ ہویں کا روزہ: متفق علیہ احادیث سے ثابت ہے کہ ان تین دنوں کے روزے، رکھنا سال بھر کے روزے رکھنے کے برابر ہے۔

یوم عرفہ کا روزہ: ۹ ذوالحجہ کو یوم ترفہ کہا جاتا ہے۔ مسلم کی روایت ہے، نبی اکرم ﷺ نے فرمایا: ”یوم عرفہ کا روزہ آئندہ اور گز شستہ دنوں سالوں کے گناہوں کا کفارہ ہے۔“ یعنی وہ صغیرہ گناہ جن کا تعلق حقوق اللہ سے ہے۔ ذی الحجہ کے پہلے عشرے کی عبادات کی احادیث مبارکہ میں بہت اہمیت بیان کی گئی ہے۔

عاشرہ اور نویں محرم کا روزہ: نبی اکرم ﷺ نے خود بھی عاشرہ کا روزہ رکھا اور اس دن کا

روزہ رکھنے کا حکم بھی دیا۔ حضرت ابن عباس رض سے مروی ایک متفق علیہ حدیث میں اس کی سند موجود ہے۔

اس دن کے روزے کی تفصیل کچھ اس طرح ہے کہ نبی اکرم ﷺ جب بھرت کر کے مدینہ آئے تو دیکھا کہ یہودی عاشورہ کا روزہ رکھتے ہیں۔ آپ نے پوچھا: ”کیوں رکھتے ہو؟“ انہوں نے کہا اس دن آلی موسیٰ کو فرعون سے نجات ملی تھی۔ اس پر آپ ﷺ نے فرمایا کہ موسیٰ سے ہمارا تعلق زیادہ ہے، ہم اس روز تم سے زیادہ روزہ رکھنے کے حق دار ہیں۔ چنانچہ آپ نے دس محرم کا روزہ رکھا اور فرمایا اگر اگلے سال زندہ رہا تو نویں کا روزہ بھی رکھوں گا تاکہ یہود سے مخالفت ہو۔ سوچنے کا مقام ہے کہ آج ۱۹ اور ۲۰ محرم کو کس واقعے سے منسوب کر کے کیا کیا ہو رہا ہے!

مسلم کی روایت ہے، نبی اکرم ﷺ نے فرمایا: ”نماز کے بعد افضل روزہ اللہ کے میانے محرم کا روزہ رکھا ہے اور فرض نمازوں کے بعد افضل نماز تہجد کی نماز ہے۔“

شعبان کے روزے: ایک متفق علیہ روایت سے ثابت ہے کہ نبی اکرم ﷺ سب سے زیادہ روزے شعبان میں رکھتے تھے۔ ایک اور روایت کی رو سے سوائے چند دن کے آپ نے پورا شبان روزے رکھے، مگر امت کو حکم دیا کہ نصف شعبان کے بعد روزہ نہ رکھو ہاں اگر روزہ رکھنے کی عادت ہے تو نہیں ہے، تاکہ رمضان المبارک کی تیاری کی جائے۔

ایک دن چھوڑ کر ایک دن کا روزہ رکھنا: یہ حضرت داؤد صلی اللہ علیہ وسالم کا روزہ ہے اور اس کی فضیلت بھی ہے۔

فضل نمازوں اور روزوں کے علاوہ تمام دن پڑھنے کے لیے ہمیں مسنون دعائیں اور مسنون اذکار بے شمار کتابوں میں کثیر تعداد میں مل جاتے ہیں۔ ان کی تعداد اتنی ہے کہ سارا دن زبان ذکر الہی سے ترہ سکتی ہے۔ ان سب چیزوں کے ہوتے ہوئے ہمیں لوگوں کے بتائے ہوئے اذکار اور دعاوں کی ضرورت نہیں رہتی۔ مسنون عبادات، روزے دعائیں اور اذکار یہ سب حصول ثواب کا ذریعہ ہیں۔

ایصالی ثواب کے ضمن میں بھی یہ سوال ابھرتا ہے کہ مردیہ بدعتات کو چھوڑیں تو اپنے مردے کے لیے مسنون طریقے سے کیا کچھ کیا جاسکتا ہے؟ یہ رت کی کتابوں سے ہمیں جو چیزیں ملتی ہیں یہاں اختصار کے ساتھ ان کا تذکرہ کیا جا رہا ہے۔ حقیقت واقعہ یہ ہے کہ تین دن

سے زیادہ کے سوگ کا تذکرہ نہیں ملتا۔ صرف یہ کے لیے سوگ کی مدت چار ماہ دس دن ہے۔ تین دن تعزیت کے لیے آنے جانے والوں سے ملاقات ہے۔ اس کے بعد معمول کے شب و روز ہوں۔ چھلی عید پر اچھے کپڑے نہ پہننا یا يوم عید کو یوم سوگ کے طور پر منانا جائز نہیں ہے۔ بخاری شریف کی ایک روایت ہے کہ حضرت اُمّ عطیہؓ کا بیٹا فوت ہو گیا، تیرے دن انہوں نے زرد خوبصورت مغلوا کراستعمال کی اور فرمایا: ”شوہر کے علاوہ کسی اور پر تین دن سے زیادہ سوگ کرنے سے منع کیا گیا ہے۔“

آج کل میت کے خواں سے لاتعداد بدعات رائج ہیں جن کا تعلق میت کے کفن فن، جنازہ اور قبر وغیرہ سے ہے۔ ان سب مراحل کے لیے ہمیں مکمل ہدایات سنت سے ملتی ہیں۔ تھاصل کے لیے کتب احادیث سے ضرور استفادہ کریں۔ مختصر امند رجہ ذیل ہیں:

قریب الموت کے پاس بیٹھ کر لا الہ الا اللہ پڑھنا مسنون ہے۔ مسلم کی روایت ہے نبی اکرم ﷺ نے فرمایا: ”اپنے مرنے والے کو لا الہ الا اللہ کی تلقین کیا کرو۔“

غم کی حالت میں میت پر رونا چلانا، ماتم کرنا منع ہے۔ نبی اکرم ﷺ نے فرمایا کہ جس پر نوحہ کیا جائے اس کو نوحہ کی وجہ سے عذاب ہوتا ہے۔ (بخاری و مسلم) میت پر آنسو بھانا یا خاموشی سے رونا جائز ہے۔ مرنے کے بعد میت کی آنکھیں بند کر دینی چاہئیں۔ اس کے بازو اور نانگیں سیدھی کر دینی چاہئیں اور اس کے بارے میں خیر کی باتیں کرنی چاہئیں۔ نبی اکرم ﷺ نے فرمایا کہ مرنے والے کا ذکر بھلائی کے علاوہ نہ کرو۔ (نسائی)

کسی کے مرنے پر انا لِلَّهِ وَأَنَا إِلَيْهِ رَاجِعٌ کہنا سنت ہے۔

مرنے والے کے ذمے قرض ہو تو ورثاء کو چاہیے کہ مل جل کر اسے ادا کریں۔ والدین کی طرف سے فرض حج یا نذر مانا ہو حاج بھی ادا کیا جاسکتا ہے، اگر وہ کسی عذر کی وجہ سے ادا نہ کر پائے ہوں۔ اسی طرح فرض روزے بھی رکھے جاسکتے ہیں۔ حضرت عائشہؓ سے روایت ہے کہ جو شخص فوت ہو جائے اور اس پر فرض روزے رکھنے باقی ہوں تو اس کا وارث روزے رکھے۔ (صحیح بخاری)

میت کی طرف سے قربانی کرنے کی دلیل بھی ہمیں ایک حدیث سے ملتی ہے۔

مُردوں کے حق میں دعائے مغفرت کرنا سنت سے ثابت ہے۔ حضرت عبد اللہ بن عباسؓ کہتے ہیں کہ رسول اللہ ﷺ نے فرمایا: ”قبر میں میت کی مشال ڈوبنے اور فریاد کرنے

وائلے کی طرح ہے جو اپنے ماں باپ، بھائی یا کسی دوست کی دعا کا منتظر رہتا ہے، جب اسے دعا پکھتی ہے تو اسے دنیا جہان کی ہر چیز سے زیادہ محبوب ہوتی ہے۔ بے شک اہل دنیا کی دعا سے اللہ تعالیٰ اہل قبور کو پھاڑوں کے برابر اجر عطا فرماتا ہے۔ مردوں کے لیے زندوں کا بہترین تحفہ ان کے لیے استغفار کرنا ہے۔” (نبیتی)

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا: ”مرنے کے بعد انسان کے اعمال (کے ثواب کا سلسلہ) منقطع ہو جاتا ہے سوائے تین چیزوں کے جن کا ثواب میت کو پہنچتا رہتا ہے۔ (۱) صدقہ جاریہ (۲) لوگوں کو فائدہ دینے والا علم (۳) نیک اولاد جو میت کے لیے دعا کرتی ہے۔” (صحیح مسلم)

(۱) صدقہ جاریہ سے مراد دینی بھلائی کا کوئی کام ہے۔ مثلاً مسافر خانہ بنوادیا، کوئی کنوں کھدوا دیا یا کوئی مسجد تعمیر کروائی، بچل دار یا سایہ دار درخت لگا دیے۔ نیکی کے یہ کام ایسے ہیں جن کا اجر و ثواب مرنے کے بعد بھی ملتا رہتا ہے۔

(۲) لوگوں کو فائدہ دینے والا علم: اس ضمن میں قرآن کریم کی تعلیم سرفہرست ہے۔ صراط مستقیم کی طرف رہنمائی، دین و شریعت کی تعلیم و تربیت اور اس کے علاوہ کوئی فائدہ مند سائنسی ایجاد وغیرہ جس سے لوگ نسل درسل فائدہ اٹھاتے ہوں۔ علم کے حوالے سے دین کی نشر و اشاعت کے کام بھی بہترین صدقہ جاریہ ہیں۔ مسلم کی روایت ہے، نبی اکرم ﷺ نے فرمایا: ”حصولی علم کے راستے پر چلنے والے کے لیے اللہ تعالیٰ جنت کا راستہ آسان فرمادیتے ہیں۔“

(۳) نیک اولاد جو میت کے لیے دعا کرتی ہے: نیک اولاد کے اچھے اعمال کا ثواب اس کے والدین کو پہنچتا ہے خواہ اس نے ثواب پہنچانے کی نیت کی ہو یا نہ کی ہو۔ حضرت عائشہ رضی اللہ عنہا سے روایت ہے کہ نبی اکرم ﷺ نے فرمایا: ”سب سے پاکیزہ کھانا جو تم کھاتے ہو اپنی کمائی سے ہے اور تمہاری اولاد بھی تمہاری کمائی میں شامل ہے۔“ (سنن ابن داؤد) اولاد کو قرآن و سنت کا تابع بنائ کر مرنے والا قیامت تک ثواب حاصل کر سکتا ہے۔

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا: ”اللہ عز وجل جنت میں نیک آدمی کا درجہ بلند فرمائے گا تو آدمی عرض کرے گا: یا اللہ! یا درجہ مجھے کیسے حاصل ہوا؟ اللہ تعالیٰ فرمائے گا: ”تیرے بیٹے نے تیرے لیے استغفار کیا تھا۔“ (مسند احمد)

حرف آخر

بدعت اور اختلافی مسائل بہت حساس موضوعات ہیں۔ ان پر قلم اٹھانے کے لیے بہت
بہت چاہیے جو مجھ میں نہیں ہے۔ میرا علم بھی بہت محدود ہے جبکہ بڑے بڑے علم کی تفصیل
تصانیف ان موضوعات پر موجود ہیں۔ میں نے اس مضمون کی تیاری میں والد محترم
ڈاکٹر اسرار احمد صاحب کی کیسٹ 11-16 Au اور تفہیم السنۃ سے مدد لی ہے، علاوہ ازیں
چند تند کتب احادیث سے بھی استفادہ کیا ہے۔ بہت سی بہنوں کے اصرار پر کہ اختصار کے
ساتھ کچھ دلائل ہمیں دیے جائیں تاکہ مردیہ حصول و ایصالی ثواب کے غلط طور طریقوں کے
بارے میں عوام الناس میں قرآن و سنت کی روشنی میں صحیح دینی شعور کو اجاگر کیا جائے، میں نے
اپنی کم علمی کے باوجود اس موضوع پر قلم اٹھانے کی جگارت کی ہے اور کوشش کی ہے کہ اسے
حتی الامکان مختصر کیا جائے تاکہ لوگوں میں عام کرنا آسان ہو۔ اگرچہ تحریر میں بہت سی غلطیاں
ہوں گی، ان سے صرف نظر کی درخواست ہے۔ لیکن دینی نقطہ نگاہ سے کوئی غلطی ہو گئی ہو تو اسے
اپنی دینی ذمہ داری سمجھتے ہوئے مجھے ضرور آگاہ کریں۔ شکریہ!

طالبہ دعائے خیر